

23. Adæjmag æma togchir mærhætæ kærædzemæ cæbæl æznag kænuncæ? Sæ duuætæ dær ke ævgærduncæ, ke xuæruncæ, ke tuxxæj kærædzemæn isæznag uncæ? Cæmæn?

24. Dujnejbæl æznag ka'j? Uæd æznag ba ka næj jeu es-gæmæn? Isserajtæ uæxæn.

K U S T I T Æ:

1. Iskænajtæ min karki, babuzi, kæsaglasi, uærdzdzi, goguzi, gugukki, qazi, dzubuldari khæbot.

2. Rahudi kænajtæ æma niffinsetæ: mærhætæ, fons, sirdtæ, adæm sæxe mednimær dær sæ kærædzej æznagæn cæmæn je-suncæ, cæbæl dzoruncæ?

ARVI FIDZDZAG HÆR.

A.

Arv næruj,—æncad otæ, næ mærdtæ!
Card ami'j; max oj zonæn næxuædtæ.
Næ mærdtæ! Ma zmæletæ, xussetæ;
Card ami'j,—card cærgutæn lævard æj.
Max hazæn chæx zældæbæl, arf hædti;
Lihz budurti dedengutæ max uedzæn.
N'exæs æj—kadgin xodæ iskænun,
Har khoxæj oj bajværun sumaxbæl.

B.

Arv næruj,—cijnæ kæntæ, næ mærdtæ!
Card max æj, uælionti, zonetæj!..
Zonetæ'j,—baræ imæ næbal jes.
Næ cæræn—aci dujnej, æcæg dujnej.
Ungæg cirt, mængæ dujnej sumax æj.
Card max æj, uæ bædældti, zonetæ'j!..
Card ami'j,—mærdtæmæ 'nhud næ kænæn.

V.

Arv næruj,—cijnæ kæntæ, næ mærdtæ!
Donæj'dzag ærxi quvhan fæddavuj,
Æsthælfægæj, tahdæj-tahddær, jeu osæ.
Æxsnad æj næ kadgin cirt ræsog donæj,
Kædzos bor xuar iræzuj uazal cirdbæl.
Fedaran,—max uæ zænæg, ændonau;
Qæmataj candon-uandon fækkænæn:
Arvi xædzdzæ jeris kænæn fidzdzag xadt.
Zonetæj—arv ni nærun ne'ndeu.
Fedar æj uæ fæsevæd zænæbæl,
Fedar æj maxæn næ card, ne'xsaræ!..